

ሓሲኻ ህዝቢ ምንድንጋር፡ ከም ፖለቲካዊ ስነ-ሓሳባዊ መትከል፡-

ሓሶት ዓሰርተ ግዜ ተደጋጊሙ ይዘረብ ውጽኢቱ ሓሶት ምበር ሓቂ ክኸውን ኣይክእልን። ሓሶት ንውሱናት ምስ ሓቂ ዝተጋጨው ጠቐሚ ፈሊጣውያን ምበር ንህዝቢ ከም ህዝቢ ኣይውክልን። ኣየገልግልን ድማ። ባህሊ ሓሶት ብውልቀ ሰብ ደረጃ ክኸውን እንከሎ ጽልዋኡን ጉድኣቱን ውሑድዮ። ናይ ምሕሳው ምድንጋር ባህሊ፡ ሃገራዊ ፖለቲካዊ ስልጣን ብዝተቐጸጸረ፡ ንነብሱ ብመንግስትነት ብዝፈልጥ ትካል ክኸውን እንከሎ ግን ኣዝዩ ዘንብድ ዘሕፍር ዘብጸሖ ዕንወት ከኣ ዝኸበደዮ።

ሓሶትን ምድንጋርን ከም ፖለቲካዊ ስነ-ሓሳባዊ መትከል ተወሲዱ፡ በረኣእያ ተአሚንሉ መደብ ወጸእሉ ብዘይ ዝኾነ ስኽፍታ ክስረሓሉ ምርኣይ ህዝባውን ሃገራውን ውርደቱ ቀሊል ኣይኮነን። ስለምታይ ከምዚ ዓይነት ኣካይዳ ብደረጃ መንግስቲ ዝውቱር ኣይኮነን። ኩለ መዳያዊ መትንታት ሃገር ዝተቐጸጸረ ሓይሊ፡ ኣብ ክንዲ ብሕግን ብደሞክራሲያዊ ኣገባብን ብሓሶት ብምድንጋር ክመርሕ ምምራጹ እወ ዘይንቡር ሚላ ምሕደራዮ።

ኣብ ልኡላውነትን ወሳኝነትን ህዝቢ ዘይኣምን ግን ከኣ፡ ብህዝብን ሃገርን ከም ዝግደስ፡ ነጻነትና ልኡላውነትና ስውኣትና ዝደጋግም እንኩሰባዊ ስማዊ መንግስታዊ ህግደፍ ብዙሕ ሓሶት ዘሪኡ፡ ብኡ መጠን ብዙሕ ዕንወት ኩብጽሕ ምበር፡ ብመርተዖ ብሰነድ ወይ ብተግባር ኣብዝን ኣብዝን ህዝባዊ ጠለብ መሊሰ ኢሉ ብድፍረት ክዛረበሉ ዝኸእል ቁም-ነገር የለን። ህግደፍ ከኣልክዎ ኢሉ ንግሩሃት ንምንድንጋር፡ ባዕሉ ንባዕሉ ዝገብሮ ወደሳን ገዲፍና፡ ህዝቢ ከምዚ ሓሪሙና ነይሩ ሳላ መንግስትና ድማ እዝን እዝን ተመሊሱልና ኢሉ ምስክርነቱ ዝህበሉ፡ ካብ ዘረባ ዝሓልፍ ብተግባር ዝተሰላሰለ ፖለቲካዊ ኮነ ቁጠባዊ ስራሕ የለን።

ህዝቢ፡ ህግደፍ ብሓሳብን ብተግባርን ህዝባዊ፡ ደሞክራሲያዊ፡ ሕጋዊ እናሃለወ፣ ጸረ-ህዝቢ፡ ጸረ-ደሞክራሲያዊ፡ ጸረ-ሰላም፡ ጨካን ፈራሕ ኢሉ ኣይምገለጽን። ብሰንኩ ዓዱ ገዲፉ ኣይምተሰደደን። ባህልና “ ንዝገበረልካ ግበረሉ ወይ ንገረሉ” ዝብል ኣወንታዊ ሰረት ዘለዎ ሰለዝኾነ፡ ንገባሪ ሰናይ፡ ገባሪ እከይ ኢልካ ከተጸልም ኣይፈቅድን። ህግደፍ ብሓሳብን ብተግባርን ኣንጻር ሃገራዊ ሰላም፣ ኣንጻር ህዝባዊ ደሞክራሲያዊ ኣተሓሳስባ፣ ኣንጻር ልኡላውነትን ወሳኝነትን ህዝቢ፣ ኣንጻር ልዕልና ግዝኣተ ሕጊ፣ ኣንጻር ግልጽነትን ሓቅን ኮይኑ ስለ ዝረኸበ ግን፡ ጠለማ ከዳዕ ኢሉ ይገልጸ ኣሎ። ህዝቢ ገለ ልቢ ኣዕቢዩ፡ ገለ ውላድና ዝብል ተደናጊሩ፡ እናተኸላበተ፡ እናተቐጥቀጠ፡ እናተኣሰረን ሰባት ካብ ጎኑ ተወሲዶም ክቕተሉን እናረኣየ ካብ ግቡእ ንላዕሊ ተግባሪዎን ተጽሚምዎንዮ።

እቲ ካብ ልቦናን ሓላፍነትን ዝብገስ ምጽማም ከም ዕሽነትን ፍርሕን ስለ ዝተወሰደ ግን፡ ጃንዳ ህግደፍ ናይ ሓሶት ጸላእቲ ፈጠሩ፡ ብምድንጋር ህዝባዊ ደገፍ ክረክብ ካብ ምጽዓር ኣይተቐጠበን። ባዕሉ ዝፈጠሮ ኣብ ማይ ቤቱ ዘሎ ሽግር ፈቲሑ፡ ዘቤታዊ ሰላም ኣውሒሱ፡ ናብ ህዝቢ ቀሪቡን ኣኸቢሩን ናይ ስልጣን ሽወሃቱ ኣብ ክንዲ ዘርዊ፡ ኣነ ሕድሪ ሰማእታት ይፍጽም ኣለኹ ግን፡ ተጸባእትን ጸላእትን በዚሓሙኒ። እከለ ከምዚ ሓሲቡ እከለ ምስ እከለ ንጥፍኣትካ ተዛትዮ። እከለ ከምዚ ገይሩ እናበለ ሓሶት ዘሪኡ፡ ደገፍ ህዝቢ ረኺቡ ኣስተርህዩ ኣብ ስልጣን ክቕጽል ፈንጠርጠር ይብል ኣሎ።

ሓቂ ሒዞ ባዕሉ ዝፈጠሮ ዘቤታዊ ጸገማት ናብ ህዝቢ ቀሪቡን ተላዚቡን ንምፍታሕ ኣብ ክንዲ ዝበላሓት፡ ሎሚውን ከም ትማሊ ብልኡላውነት ተደፍረ ብሓሶት ኣደናጊሩ ኣቓልቦ ህዝቢ ካብ ንውሽጢ ንግዳም ክጥምት፡ ንዕኡ ደጊፉ ንዘይጸላእቱ ክጸልእ ከንቱ ፈተነ ይገብር ኣሎ። ኣብዚ መድረኽዚ ከምቲ እስላማዊ ስርዓት ሱዳን ኣኸረርቲ ጉጅለታት ኣስላም ኣዕጢቑን ኣስኒቑን ሓድነትካ ንምዝራግ ይሰርሕ ኣሎ። ስርዓት ወያነ ልኡላዊ ግዝኣትካ ንምጉባጥ ገለ ካብ መሬት ኤርትራ ኣብ ካርታ ዓባይ ትግራይ ኣስፊሩ፡ ክዛወሩ ናብ

ባድመ ንዝኣተው ኣባላት ኣይልታት ምልክልኻል ኤርትራ ቀቲሉ፣ ምምሕዳር ኣመሪካ ታሪኻዊ ጸላኢኻዊ ...ወዘተ ብዝብል ዝተፈብረኽ ባዶ ኣሶታት፡ ስምዒት ህዝቢ ኣረሳሲኑ ሰብኣውን ነዋታን ዓቕሚ ሃገር ዝሃሞኽሉ መድረኽ ከምዘይኮነ ክግንዘብ ኣይከኣለን።

ቅድሚ 20 ዓመት ብስም ነጻነት ስዋኣትን ልኡላውነትን ኣደናጊሩ ኣብዘይፍትሓዊ ውግእ ዝጠበሶ ህዝቢ፡ ካብ ተመክሮኡ ከም ዝተማህረ፡ ጸላኢኡ መን ምዃኑ ኣለልዩ ከም ዘሎ ከንብብ ከመዛዝን ዘይምኽኣሉ፣ ብዋጋ ህዝብን ሃገርን ኣብ ስልጣን ክጸንሕ ምሕላሙ ብመጽናዕቲ ብፍልጠት ዘይኮነስ ብሃውሪ ብስምዒት ተመሪሖ ይኸይድ ከም ዘሎዩ ዘመልክት። ኣብ 2011 ኣብ ገለ ሃገራት ማእከላይ ምብራቕን ሰሜን ኣፍሪቃን ዝተፈጥረ ህዝባዊ ቁጠባ ዝወለዶ ፖለቲካዊ ቅልውላው፣ ኣብ ቀረባ ርሕቀት ኤርትራ ትርከብ ኢትዮጵያ ዝካየድ ዘሎ ፖለቲካዊ ንጥፈታት፣ ኣብ ኣብ መንጎ ህዝብን መንግስትን ሱዳን ተፈጢሩ ዘሎ ወጥሪ፡ ንውጽዓት ህዝብታት ኤርትራ ትምህርቲ ምዃኑ ኣብ ጸብጻብ ብምእታ ብዝሓለፈ ናይ ኣሶትን ምድንጋር ተግባሩ ኣብ ክንዲ ምሕፋር ክደግሞ ምሕላኑ ለባም ዘይብሉ ባዶ ምትእኽኻብ ከም ዝኾነ ኣባሪዮ።

ውልቀ መላኽ ኢሳያስ ኣፈወርቂ ብእግረ መንገዳዊ በይናዊ ውሳኔ ኣብ 20 ሰኔ 2018 ምስ ኢትዮጵያ ክዛተ ቅሩብዩ ክብል ካብ ዝገልጸሉ፡ ንኤርትራን ኢትዮጵያን ዘራኽብ ዶብ ብ11 መስከረም 2018 በክፊል ድሕሪ ምኽፋቱን ዜጋታት ኤርትራ ከመይ ናብ ኢትዮጵያ ከም ዝወሓዙ ብዓይኑ ርእዩ ክንሱ፡ ንቕሓትን ቁጠባን ህዝቢ ኣብ ናይ መወዳእታ ጥርዚ በጺሑ ከም ዘሎ ምምዛዝን ተሳኢንዎ፡ ሎሚውን ከም ትማሊ ከደናግሮዩ ኢሉ ዜና ኣሶት ምቅላሑ ኣግራሞት ዝፈጥሮ።

ዘይሕጋዊ መራሒ ኢሳያስ ኣፈወርቂ ግሉጽነት ብዘይብሉ ምስ መንግስቲ ኢትዮጵያ ተዛትዩ ስምምዓት ከቲመ ኢሉ ህዝቢ ግን ኣይፈልጥን። ዶብ ኣገባብ ብዘይብሉ ተኸፊቱ፡ ኣገባብ ብዘይብሉ ድማ ተዓጽዩ ህዝቢ ኣቕጢዑ ኣንጻሩ ክሕርን ገይሩ ከም ዘሎ እንተዘንብብ፡ ነዚ ኣብ ዕለት 3 ሚያዝያ 2019 ኣንጻር ቱርክን ሰዓብታን ክብል ዘውጸኦ መግለጺ ኣይመውጸኦን።

ኣብ ናይ 3 ሚያዝያ 2019 መግለጺኡ መንግስቲ ቱርኪ ኣንጻር ልኡላውነቱ ይሰርሕ ኣሎ። እስላማዊ ሊግ ዝበሃል ውድብ ኣብ ካርቱም ተመስሪቱ። ቀጠር ብገንዘብ ትድጉም ኣላ። ተፋሊጥና ኣለና ክንረኣ ኢና ምባሉ፡ ኣሲኻ ህዝቢ ምንድንጋር ከም ፖለቲካዊ ስነ-ሓሳባዊ መትከል ሒዝዎ ከም ዘሎዩ ዘረጋግጽ።

እዚ ብኣሶት ህዝቢ ኣደናጊርካ ኣብ ስልጣን ምቕጻል ዝብል ከም ፖለቲካዊ ስነ-ሓሳባዊ መትከል ሒዝዎ ዘሎ ዛዕባ፡ ማእከል ናይቲ ውጥን ንህዝብታት ኤርትራ መሊስካ ምድቓቕዮ። መሬት ኤርትራ መፈተኒ ኣጽዋር ውግእን መነሃርያ ዓለማውን ዞባውን ኣይልታት ኮይኑ ከገልግል ብምግብር፡ ውሕሰነት ውልቃዊ ስልጣን ንምርካብ ዝዓለመ ፍረ ኣልቦ መኻን ባህጊዮ።

ብእንኩ ሰብ ኢሳያስ ኣፈወርቂ ዝዘወር ስማዊ መንግስቲ ህግደፍ ኣብዚ መድረኽዚ፡ ብቐጥታ ናይ ንግስነት ስዑዲ ዓረብን ሕቡራት ኢማራት ዓረብን መሳርሒዮ። ብተዘዋዋሪ ናይ መንግስቲ ኣመሪካ ናይ ዞባ ቀርኒ ኣፍሪቃ ልኡኽዮ። ብጎኒ መማኸርቲ ህልዊ መንግስቲ ኢትዮጵያዮ። እቲ ናይ 3 ሚያዝያ 2019 መግለጺኡ ልቢ ኢሉ ንዝተኸታተሎ ከኣ፡ ክልተ ደምበ ፈልዮሉ ኣሎ። ብስዑዲያ ዝምራሕ፣ ሕቡራት ኢማራት ዓረብን ኣመሪካ ዘለውዎ ብሎክ ብኣደ መዳይ፡ ሃገረ ቱርኪ፡ ቐጠርን ሱዳንን ዘለውዎ ድማ ቦቲ ካልእ ወገን። ምሳኽም ስለዝተዓረቐኩ ይህረም ኣለኹ ትገብሩ ግበሩ ዝብል ስውር ናብ ኢትዮጵያ ዘቕነዐ ትሕዝቶ ከም ዘለውን ንምግማት ይከኣል።

መግለጺ ስማዊ መንግስቲ ህግደፍ፡ ምስ ኢትዮጵያ ሰላም ኣብ ዝገበርኩሉ፡ ብቱርኪ፡ ቀጠርን ሱዳንን ዝድገፍ ኣንጻረይ ዘቕነዐ እስላማዊ ሊግ ተመስሪቱ ክብል እንክሎ ካብቲ ሕሉፍ ብኣሶት ህዝቢ ኣደናጊርካ ኣብ ኣዊ ናይ ምጥጣቕ ከም ፖለቲካዊ ስነ-ሓሳብ ክጥቀመሉ ዝጸንሐ ብሉይ ሕልሙ ተበጊሶኹ፡ ኤርትራዊ ንውሽጢ

ምጥማት ገዲፍካ ንደገ ጠምት፣ ነቶም ንሱ ዘለዎም ብሎክ ድማ ሓግዙኒ ካብ ውድቀት ኣድሕኑኒ ውሽጣዊ ጭንቀት ዝወለዶ ሕሱር መግለጺ'ዩ።

ቱርኪ ምስ መንግስቲ ሱዳን ይኹን ካልእ ተሰማሚዑ ዘዋጽኦ ወፍሪ እንተገበረ ስማዊ መንግስቲ ህግደፍ ዝቐንዘወሉ ምክንያት እንታይ'ዩ? ብመሰረቱኸ መንግስቲ ቱርኪ ንመሰልን ረብሓን ህዝብታት ኤርትራ ዝጸባእ ብሓሳብ ይኹን ብተግባር እንታይ ስለ ዝበለን ዝገበረን'ዩ? ኢልካ ምስ እትሓትት ዝርከብ መልሲ ምንም ዝብል'ዩ። ስለምንታይ ደኣሞ ዶብ ሰጊሩ ንዘይተንከፎ ዝትንክፍ? ካብ ህዝቡ ተነጺሉ ኣብ ናይ ደገ ሓይልታት ዝተጸገዐ ዝመሽመሽ ፖለቲካዊ ሓይሊ ክገብሮ ዘለዎ ከምኡ'ዩ። መንግስቲ ቱርኪ ምስ ኣመሪካን ስዑዲያ ጽቡቕ ዝምድና ስለ ዘይብሉ፣ ንመንግስቲ ቱርኪ ምክላስ ምጽራፍ ንኣመሪካን ስዑዲያን ንምሕጓስ'ዩ። ይኹን 'ምበር ትሕዝቶኡ ግን ሕሱር ስልቲ'ዩ።

ብመሰረቱ ጃንዳ ህግደፍ ናተይ ዝብሎ እቲ ንቡር ሃገራት ዝምርሕሉ ንጹር ፖለቲካዊ ስነ-ሓሳባዊ ኣረኣእያ ስለዘይብሉ፣ ንህዝቢ ብሓሶት ምድንጋር ክጥቀመሉ ምሕላን ሎሚ ናይ መጀመርያኡ ኣይኮነን። ወትሩ ዝጥቀመሉ መለለይ ባህሪ'ዩ። ክሃርሞ ዝደለየ ዕላማ ድማ ክልተ'ዩ። ኣንጻሩ ተላዲሉ ዘሎ ተቓውሞ ህዝቢ ብእስላምን ክርስትያንን ሓዊ ኣጉዳ ብርሑቕ ኮይኑ ክስሕን እዚ እንተዘይተግደትሉ ከኣ፡ ነቲ ብሕራኑ ዝቐጽል ዘሎ ተቓውሞ ኣዘሓሒሉ፣ ንሱ ናብ ዝደልዮ ኣንፈት ጠውዩ ንምቁጽጻር፣ ካብቶም ብተለኣኣኸነት ዘገልግሎም ዘሎ መንግስታት ኩሉ ሽነኻዊ ደገፍ ንምርካብ'ዩ።

ሎሚ ትማሊ ቅድሚ ትማሊ ስለ ዘይኮነ ግን ናይ ሓሶት ፈተነኡ መሊሱ ዘንዕቐ ዘነጽሎን ዘህርሞን 'ምበር ፖለቲካዊ ሩሕ ክዘርኣሉ ዝኸእል ኣይኮነን። ብጉልባብ ብሓሶት ዝተፈብረኹ ናይ ደገ ጸላእቲ፣ ነዚ ተጀሚሩ ዘሎ ናይ “ይኣክል” ርሱን ተቓውሞ ክብድህ ዓቕሚ የብሉን። ካብ ጭንቀት ተበጊሱ ንስለ ምባል ዝብሎ ዘሎ'ዩ። ሓሲኻ ህዝቢ ምድንጋር ከም ስነ-ሓሳባዊ ፖለቲካዊ መትከል ምጥቃም ናይ ውርደት ውርደት'ዩ። ረዳኢ ዘይብሉ በይናዊ ኣውያት ድማ'ዩ።

ብሓልዮት ደሞክራሲያዊ ግንባር ሓድነት ኤርትራ ዝፍኖ፣ ድምጺ ሰላምን ደሞክራሲን ኤርትራ 05-04-2019